



Azərbaycanın xarici siyasətinin uğurları

Laçından dünyaya mesaj

Azərbaycan-Türkiyə-Pakistan üçlük platforması
artıq yeni model kimi mühüm faktora çevrilir

"Azərbaycan, Türkiyə və Pakistan - üç qardaş ölkə əməkdaşlığı ildən-ilə, gündən-günə gücləndirirlər. Biz yaxşı günlərdə də, ağır günlərdə də hər zaman bir-birimizin yanındaıq, həmrəylik, dəstək göstəririk. Bu gün ikinci üçtərəfli Zirvə görüşündə bir daha bizim strateji əməkdaşlığımız təsdiqləndi. İşğaldan azad edilmiş Laçında, Şərqi Zəngəzurdə iki qardaş ölkənin liderlərinin iştirakı ilə keçirilən bugünkü mərasim Azərbaycan-Türkiyə-Pakistan birliyinin, qardaşlığının növbəti təzahürüdür".

28 May Müstəqillik Günü münasibətilə Laçında keçirilən bayram tədbirində Prezident İlham Əliyev çıxışına bu səmimi fikirləri ilə başladı. Türkiyə Respublikasının Prezidenti Rəcəb Tayyib Ərdoğan və Pakistan İslam Respublikasının Baş naziri Məhəmməd Şahbaz Şərifin də iştirak etdikləri mərasimdə İlham Əliyev bir daha həqiqətləri səsləndirdi.

3 qardaş ölkənin rəhbərlərinin məhz Azərbaycanın Müstəqillik Günündə Laçın şəhərində görüşməsi, müxtəlif obyektlərin açılışlarında iştirak etmələri həm də rəmzi mənə daşıyırdı. Çünki 44 günlük İkinci Qarabağ müharibəsi zamanı Azərbaycanı bu iki qardaş ölkə dəstəkləmişdi. Bu dəstək xalqımıza güc verməklə yanaşı, hərbi meydanında olan müzəffər ordumuzun da döyüş ruhunu yüksəltmişdi. Bu gün isə qardaşlıq münasibətləri özünün ən yüksək mərhələsindədir desək, yanlışdır.

Üç qardaş ölkənin liderlərinin iştirakı ilə Laçında keçirilən Zirvə

görüşü tarixi əhəmiyyətli toplantı oldu. Sayca ikinci olan bu Zirvə görüşü Azərbaycan-Türkiyə-Pakistan birliyinin növbəti təzahürü idi. Bu görüş həm də ona görə diqqət mərkəzinə çevrildi ki, Laçın Beynəlxalq Hava Limanı öz qapılarını dünyaya açıq elan etdi. Belə ki, Füzulidən, Zəngilandan sonra Laçında da beynəlxalq aeroportumuz fəaliyyətə başladı. Bu, əlbəttə ki, Azərbaycanın iqtisadi qüdrətindən xəbər verdi. Ermənistanın 30 il ərzində bir daşı daş üstünə qoymadığı, əvəzində xarabalığa çevirdiyi ərəzilərini mizi dövlətimiz cəmi 5 ilə gülüstana çevirir. Müasir yollar, "ağıllı" yaşayış məntəqələri, sosial-iqtisadi infrastruktur inşaa edən qüdrətli Azərbaycan bütün bunları yalnız öz gücünə, heç kimdən maddi yardım almadan həyata keçirir.

Təbii ki, 30 il ərzində işğal altında qalan Laçın şəhərində belə bir nüfuzlu tədbirin keçirilməsi də böyük rəmzi mənə daşıyırdı. Prezident İlham Əliyev də dedi ki, bu

gün üçtərəfli əməkdaşlığın yeni səhifəsi açılır. Zirvə görüşündə müzakirə olunan məsələlər, əldə edilmiş razılaşmalar 3 dostu bir-birinə daha da yaxınlaşdıracaq.

"Bu gün əziz qardaşlarımızın - Türkiyə Prezidentinin və Pakistanın Baş nazirinin bizimlə bərabər bu bayram tədbirlərində iştirakı, bizə göstərilən dəstək və həmrəylik artıq tamamilə yeni dünya miqyasında reallıqlar yaradır. Bizim gücümüz birliyimizdədir. Bu gün birliyimizi üçtərəfli formatda bir daha təsdiqlədik", - deyən dövlətimizin başçısı qətiyyətlə vurğuladı ki, azad edilmiş Laçından üç ölkənin dünyaya verdiyi mesajlar lazımı ünvana çatacaq.

Azərbaycan Türkiyə
iqtisadiyyatına 20 milyard
dollardan çox sərmayə qoyub

Liderlərin iştirakı ilə keçirilən Zirvə görüşündə İlham Əliyev 3 ölkənin hazırkı münasibətlərinə, iqtisadi, sosial və humanitar əlaqələrinə aydınlıq gətirdi. Prezident dedi ki, ölkələrimizin strateji mövqeyindən və dinamik iqtisadi potensialından istifadə etməklə qarşılıqlı faydalar əldə etmək üçün geniş imkanlar var. Siyasət, iqtisadiyyat, energetika, qarşılıqlı investisiyalar, nəqliyyat, müdafiə, kənd təsərrüfatı,

informasiya texnologiyaları və digər sahələrdə əməkdaşlığın birgə layihələr və proqramlar vasitəsilə daha böyük sürətlə inkişaf edəcəyi qəbul edilir.

Azərbaycan Türkiyə iqtisadiyyatına 20 milyard ABŞ dollarından çox sərmayə qoyub, Pakistan iqtisadiyyatına isə 2 milyard ABŞ dolları qoymağa hazırdır. Hazırda konkret investisiya layihələri üzrə işlər gedir. Azərbaycan və Türkiyənin əməkdaşlığı nəticəsində yalnız bölgəmizin deyil, geniş coğrafiyanın enerji xəritəsi dəyişib. Ölkələrimiz enerji təhlükəsizliyinin təmin edilməsində əhəmiyyətli rolə malik olub və bu gün bərpaulunan enerjinin istehsalı və ixracı istiqamətində geniş layihələrə start verilib.

Prezident həmçinin 3 ölkənin beynəlxalq nəqliyyat marşrutlarına verə biləcəkləri töhfələrdən söz açaraq deyib ki, Azərbaycan və Türkiyədən keçməklə Asiya ilə Avropanı birləşdirən nəqliyyat yolları strateji əhəmiyyət daşıyır: "Multimodal yük marşrutunun inkişafı yolu ilə Pakistanın da bu təşəbbüsdə yaxından iştirakının əməkdaşlığımıza daha da təkan verəcəyini əminlik".

Bununla yanaşı, 3 qardaş ölkənin müdafiə sahəsində də əməkdaşlığı tərəfdaşlığın önəmli istiqamətlərindən biridir. Birgə hərbi təlimlər və hərbi-texniki sahədə layihələr silahlı qüvvələrimizin potensialını gücləndirib. Hərbi əməkdaşlıq geniş coğrafiyada sülhü və sabitliyi gücləndirir.

Bu sarsılmaz birlik həmçinin beynəlxalq arenada da eyni mövqə nümayiş etdirir. Beynəlxalq platformalarda və təşkilatlarda həmrəylik gücümüzə güc qatır.

Türkiyə Prezidenti Rəcəb Tayyib Ərdoğan isə çıxışında bildirdi ki, bu gün təxminən 350 milyon əhaliyə və 1,5 trilyon dollar iqtisadi gücə sahib 3 qardaş ölkə arasındakı bağlar daha da gücləndirilir. Bölgədə baş verən hadisələr ölkələrimiz arasındakı həmrəyliyin nə qədər vacib olduğunu gündən-günə daha aydın şəkildə göstərir.

Türkiyə enerjiddən nəqliyyata, müdafiədən ticarətə, kənd təsərrüfatından təhsilə qədər hər sahədə Azərbaycanla güclü əməkdaşlıqlar qurur. İlham Əliyevin bənzərsiz töhfələri sayəsində münasibətlər hər gün təkcə bölgəyə deyil, bütün dünyaya nümunə olacaq səviyyəyə çatdırılır. "Sabitlik abidəsi kimi yüksələn Azərbaycanın uğurları ilə hamımız qürur duyuruq. Otuz ildən sonra əsarətdən azad olunan Qarabağ üçün artıq uğur, sülh və inkişaf hekayəsi yazmaq zamanıdır. Bu gün keçmişdə yaşadığımız ağrılardan dərs alaraq davamlı sülhün bərqərar olmasını, etimadın və mehriban qonşuluq münasibətlərinin qurulmasını hədəfləyirik. Müzəffər Ali Baş Komandan cənab İlham Əliyevin sülhün də memarı olaraq adını tarixə yazdıracağına inanırıq" - Rəcəb Tayyib Ərdoğan dedi.

Türkiyə Prezidenti həmçinin vurğuladı ki, əməkdaşlığın son dərəcə strateji aspektini təşkil edən nəqliyyat sahəsində "İnkişaf yolu", "Orta dəhliz" və "Şimal-cənub nəqliyyat dəhlizi" kimi layihələrə birlikdə töhfə veriləcək. Mədəniyyət və təhsil sahələrində, xüsusilə də gənclərimizin və alimlərimizin qarşılıqlı təmaslarını artıracaq layihələr üzərində iş aparılacaq. Enerji təhlükəsizliyi, ərzaq təhlükəsizliyi və bərpaulunan enerji sahələrindəki imkanlar birlikdə dəyərləndiriləcək.

"Pakistanın bəxti gətirib ki, Türkiyə və Azərbaycan kimi səmimi qardaşları var"

"Bugünkü dünyamızda ciddi çağırışlar, silahlı münaqişələr, iqlim dəyişikliyi, xəstəliklər və iqtisadi böhranlar mövcuddur. Bu səbəbdən ölkələrimiz bir araya gələrək münaqişəni rədd edir və mərhəməti seçir. Təlatümlü dünyada siyasi və təhlükəsizlik arxitekturaları, bağlantı layihələri və aparıcı texnologiyalar yeni reallığı şərtləndirir. Şahbaz Şərif əminliklə vurğuladı ki, zamanın sınağından keçmiş münasibətlər xalqlarımızın mənafeyinə xidmət edəcək, regionda və daha geniş coğrafiyada sülhə və firavanlığa töhfə verəcək.

Baş nazir arzusunu da səsləndirdi: "Türkiyənin, Azərbaycanın və Pakistanın bayraqlarında olan aypara hər zaman bir-birinin yanında ucalсын, işıq saçsın və bu, bizim gücümüzün, birliyimizin, inamımızın, xalqlarımızın və müsəlman dünyasının ümidinin rəmzinə çevrilsin".

Göründüyü kimi, strateji tərəfdaşlıq, qardaşlıq münasibətlərini yüksələn xətlə inkişaf etdirən Azərbaycan-Türkiyə-Pakistan əlaqələri mühüm mərhələyə qədəm qoyub. Laçın Zirvə görüşü isə bu yüksələn münasibətlərə çox müsbət impuls verdi.

Azərbaycan, Türkiyə və Pakistanın dünyaya verdikləri mesajlar onu deməyə əsas verdi ki, 3 qardaş daim çiyin-çiyinə bir-birinin yanında. Bu qardaşlıq və dostluq Cənubi Qafqaz regionunda, eyni zamanda onun hədəflərindən kənarda sabitliyin, təhlükəsizliyin, sülhün zəmanətidir.

*Rəşad BAXŞƏLİYEV,
"Azərbaycan"*